

---

Aprelin 15-də Azərbaycan Dövlət iqtisadi Universitetində Təhsil Nazirliyi sisteminə daxil olan ümumi təhsil müəssisələrinin direktor vəzifəsinə işə qəbul ilə bağlı test imtahanı mərhələsinə start verilib.

Məktəblərin direktorları olmaq istəyən namizədlərin üçüncü mərhələdə imtahan zamanı iştirakı prosesi tam elektronlaşdırılıb. Bütün proseslər xüsusi proqram təminatı vasitəsilə həyata keçirilir. Hər namizədə 120 dəqiqə vaxt verilir. Bu vaxtda 90 dəqiqəsi sual-cavab, qalan 30 dəqiqəsi isə esse yazılması üçün nəzərdə tutulur.

Esse yazmaq üçün də proqram təminatı yaradılıb və namizədlər mövzuya uyğun fikirlərini kompüter vasitəsilə qeyd edə bilirlər. KT bilikləri zəif olan namizədlər üçün kağızda yazmaq imkanını yaradırlar. İmtahanlar 3 gün ərzində (bazar günü də daxil olmaqla) davam edəcək. İmtahan nəticələri aprelin 18-də məlum olacaq.